



IL-KUMMISSJONI EWROPEA

Brussell, 17.8.2011
KUMM(2011) 496 finali

2011/0222 (NLE)

Proposta għal

REGOLAMENT TAL-KUNSILL

li jemenda r-Regolamenti tal-Kunsill (UE) Nru 57/2011 u (KE) 754/2009 fir-rigward tal-protezzjoni tal-ispeċi "pixxiplamtu", ċerti TACs u ċerti limiti tal-isforz tas-sajd stabbiliti għar-Renju Unit, il-Ġermanja u l-Irlanda

MEMORANDUM TA' SPJEGAZZJONI

1. IL-KUNTEST TAL-PROPOSTA

Ir-Regolament tal-Kunsill (UE) Nru 57/2011 jiffissa għall-2011 l-opportunitajiet tas-sajd għal ċerti stokkijiet tal-ħut u gruppi ta' stokkijiet tal-ħut, applikabbli fl-ilmijiet tal-UE u, għal bastimenti tal-UE, f'ċerti ilmijiet mhux tal-UE. Normalment, ir-Regolament jiġi emendat diversi drabi waqt il-perjodu li matulu jkun fis-seħh.

Wahda mill-emendi proposti tirrigwarda l-implimentazzjoni tal-pjan ta' ġestjoni għall-merluzz (Ir-Regolament tal-Kunsill (KE) Nru 1342/2008) dwar bastimenti esklużi jew inklużi fl-iskema tal-isforz. Parti minn din il-kwistjoni tiġi ttrattata fir-Regolament 57/2011 (limiti tal-isforz għal kull grupp ta' rkaptu fl-Anness IIA), iżda d-deċiżjoni li verament tirrigwarda l-inklużjoni jew l-esklużjoni ta' gruppi ta' bastimenti skont l-iskema tal-isforz tal-pjan tiġi ttrattata fir-Regolament tal-Kunsill (UE) Nru 754/2009. Għalhekk, dan ir-regolament tal-aħħar jeħtieġ li jiġi emendat ukoll, u d-dispożizzjonijiet ta' emenda meħtieġa jinsabu f'din il-proposta.

2. RIŻULTATI TAL-KONSULTAZZJONIJIET MAL-PARTIJIET INTERESSATI U VALUTAZZJONIJIET TAL-IMPATT

Mhux applikabbli.

3. L-ELEMENTI LEGALI TAL-PROPOSTA

L-emendi proposti huma:

1. Ir-Regolament (UE) Nru 57/2011 jirregola l-pixxiplamtu bħala speċi pprojbita fl-ilmijiet internazzjonali fl-Artikolu 8 (b'obbligu ta' rilaxx immedjat għal qabdiet aċċidentali) u bħala stokk b'qabdiet totali permessi (TAC) ta' 0 f'ċerti żoni tal-ICES tal-Atlantiku fl-Anness IA (bl-ebda dispożizzjoni rigward qabdiet aċċidentali). Din is-sitwazzjoni tirriżulta f'xi żoni fi hdn il-ilmijiet tal-UE fejn il-pixxiplamtu jibqa' mhux irregolat, li jfisser illi l-qabdiet ma għandhomx restrizzjoni. Minhabba l-istatus ta' din l-ispeċi u d-diskussjonijiet li għaddejjin dwar il-possibbiltà li tiġi elenkata taħt il-konvenzjoni tas-CITES (Appendiċi III) jeħtieġ li tiġi implimentata protezzjoni konsistenti għal pixxiplamtu fiż-żoni kollha. Għal dan il-għan, il-proposta tipprevedi:
 - (a) introduzzjoni ta' TAC ta' 0 għal pixxiplamtu fil-Mediterran (fl-Anness ID għar-Regolament). Dan jiżgura li ma tkun permessa l-ebda qabda fl-ilmijiet taħt il-ġurisdizzjoni tal-Istati Membri tal-Mediterran (l-ilmijiet lil hinn mill-ġurisdizzjoni nazzjonali bħalissa huma koperti mill-projbizzjoni ġenerali fl-ilmijiet internazzjonali)
 - (b) emenda tad-deskrizzjoni tat-TAC ta' 0 eżistenti fl-Anness IA biex tinkludi l-ilmijiet kollha tal-UE taż-żoni ICES u CECAF tal-Atlantiku, u
 - (c) fiż-żewġ każijiet (a) u (b) imsemmija hawn fuq, dispożizzjoni għal obbligi konsistenti ta' rilaxx minnufih ta' qabdiet.

2. Il-pjan ta' ġestjoni għall-merluzz (Ir-Regolament tal-Kunsill (KE) Nru 1342/2008) jistabbilixxi skema tal-isforz għal dan l-istokk li hija bbażata fuq dejta regolari mibgħuta mill-Istati Membri lill-Kummissjoni u lill-Kumitat Xjentifiku, Tekniku u Ekonomiku għas-Sajd (Scientific, Technical and Economic Committee for Fisheries – STECF). Abbażi tal-parir tal-STECF dwar dejta tal-Istati Membri, il-Kummissjoni tista' mbagħad tipproponi li teskludi ċerti gruppi ta' bastimenti mill-iskema tal-isforz tas-sajd stabbilita fil-pjan tal-merluzz. Il-kundizzjoni essenzjali għal esklużjoni bħal din hija li l-bastimenti kkonċernati ma għandhomx jaqbd u aktar minn 1,5 % tal-merluzz. L-Istati Membri għandhom jirrapportaw kull sena dwar bastimenti esklużi sabiex il-Kummissjoni tkun tista' tivverifika (abbażi tal-parir tal-STECF) li l-limitu tal-qabdiet tal-merluzz ta' 1,5 % qed jinżamm. Għaldaqstant, il-pjan tal-merluzz jipprevedi li l-Kunsill għandu jerga' jinkludi mill-ġdid il-bastimenti kkonċernati fl-iskema tal-isforz. F'dan ir-rigward, u b'segwitu tal-proċeduri stabbiliti fil-pjan tal-merluzz u r-regoli ta' implimentazzjoni tiegħu, l-emenda proposta għar-Regolament (UE) Nru 57/2011 fiha:
- (a) L-esklużjoni ta' ċerti bastimenti Irlandiżi li joperaw fil-Punent tal-Iskozja u li jużaw xbieki tat-tkarkir tal-qiegħ b'daqs tal-malja ugwali jew akbar minn 100 mm.
 - (b) L-inklużjoni mill-ġdid ta' żewġ gruppi ta' bastimenti li jtajru bandiera Ġermaniża li sa issa kienu esklużi mill-iskema tal-isforz tal-pjan tal-merluzz.
 - (c) L-inklużjoni mill-ġdid ta' żewġ gruppi ta' bastimenti li jtajru bandiera tar-Renju Unit sa issa kienu esklużi mill-iskema tal-isforz tal-pjan tal-merluzz.
3. L-emendi proposti jinkludu wkoll reviżjoni 'l fuq tat-TAC għall-merluzz tal-Baħar Ċeltiku għall-bqija tal-2011, fid-dawl tal-parir xjentifiku ġdid u mtejjeb tal-ICES u l-STECF, u l-inklużjoni ta' TAC ġdida għal haddock fi Svalbard (Baħar ta' Barents) bħat-TAC għall-haddock li diġà teżisti għall-istess żona. Il-kwota tal-UE għalissa mhix allokata lil Stati Membri, mingħajr preġudizzju għall-adozzjoni ta' kriterju ta' allokazżjoni għall-gejjieni.
4. L-emenda timplimenta wkoll korrezzjoni teknika dwar l-ambitu tar-restrizzjoni temporanja tas-sajd fil-Porcupine Bank, jiġifieri l-Artikolu 13 tar-Regolament 57/2011. Billi dan l-Artikolu jsemmi l-ksampu fost l-istokkijiet koperti b'din ir-restrizzjoni, għandu jkun hemm kontra referenza fl-entrata tal-ksampu kkonċernata (Ksampu fiż-żona VII).

Proposta għal

REGOLAMENT TAL-KUNSILL

li jemenda r-Regolamenti tal-Kunsill (UE) Nru 57/2011 u (KE) 754/2009 fir-rigward tal-protezzjoni tal-ispeċi "pixxiplamtu", ċerti TACs u ċerti limiti tal-isforz tas-sajd stabbiliti għar-Renju Unit, il-Ġermanja u l-Irlanda

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(3) tiegħu,

Wara li kkunsidra l-proposta mill-Kummissjoni Europea¹,

Billi:

- (1) Ir-Regolament tal-Kunsill (UE) Nru 57/2011² jiffissa għall-2011 l-opportunitajiet tas-sajd għal ċerti stokkijiet tal-ħut u gruppi ta' stokkijiet tal-ħut, applikabbli fl-ilmijiet tal-UE u, għal bastimenti tal-UE, f'ċerti ilmijiet mhux tal-UE.
- (2) Il-valutazzjoni xjentifika tal-merluzz fil-Baħar Ċeltiku tjiebet, u kkonfermat li l-parir li fuqu hija bbażata it-TAC attwali, ta stima baxxa għas-sena ta' abbondanza tal-2009 u b'hekk iż-żieda dinamika fil-bijomassa għal dan l-istokk. *Barra l-miżuri godda ta' għażla ppjanati mill-Kunsill Konsultattiv Reġjonali tal-Majjistral (North Western Regional Advisory Council – NWRAC), li għandhom inaqqsu r-riskju għall-haddock u l-merlangu skartat f'dan is-sajd tal-merluzz, huwa xieraq li tiġi adattata t-TAC għall-merluzz fil-Baħar Ċeltiku skont il-parir xjentifiku għid għall-bqija tal-2011.*
- (3) L-Artikolu 8 tar-Regolament (UE) Nru 57/2011 jipprojbixxi s-sajd għall-pixxiplamtu fl-ilmijiet internazzjonali (b'obbligu ta' rilaxx minnufih ta' qabdiet aċċidentali). L-Anness IA għal dak ir-Regolament jiffissa l-qabdiet totali permessi għall-pixxiplamtu għal 0 tunnelli f'ċerti żoni tal-ICES (bl-ebda dispożizzjoni dwar qabdiet aċċidentali). Bħala riżultat ta' dan, f'ċerti żoni fl-ilmijiet tal-Unjoni ma hemmx restrizzjoni fuq il-qbid tal-pixxiplamtu. Minhabba l-istatus ta' din l-ispeċi u d-diskussjonijiet li għaddejjin dwar il-possibbiltà li tiġi elenkata taħt il-konvenzjoni tas-CITES (Appendiċi III) jehtieg li tiġi implimentata protezzjoni konsistenti għal pixxiplamtu fiż-żoni kollha.
- (4) Mill-1986, is-sajd tal-merluzz fl-ilmijiet internazzjonali taż-żoni I u IIa (Baħar ta' Barents) ġie sfruttat permezz ta' kwota awtonoma stabbilita mill-UE. Sabiex jinżamm

¹

² **GHANDHOM JIDDAHHLU R-REFERENZI**

Ir-Regolament tal-Kunsill (UE) Nru 57/2011 tat-18 ta' Jannar 2011 li jiffissa għall-2011 l-opportunitajiet tas-sajd għal ċerti stokkijiet tal-ħut u gruppi ta' stokkijiet tal-ħut, applikabbli fl-ilmijiet tal-UE u, għal bastimenti tal-UE, f'ċerti ilmijiet mhux tal-UE, ĠU L 24, 27.1.2011, p. 1-125

l-approċċ konsistenti tal-UE lejn ġestjoni sostanibbli tas-sajd, għandha tiġi stabbilita kwota diretta għall-haddock fl-istess żona, li għandha tkopri wkoll qabdiet sekondarji fis-sajd tal-merluzz. Għandu jiġi stabbilit il-livell tal-kwota tal-UE għall-2011, minghajr preġudizzju għal kwalunkwe kriterju permanenti ta' allokkazzjoni li jista' jiġi miftiehem fil-Kunsill għall-2012, u għandu jkun ibbażat fuq medja ta' 10 snin (mill-2001 sal-2010) tal-qabdiet tal-Istati Membri, bl-użu ta' dejta mibgħuta minn daww l-Istati Membri b'rekord fis-sajd, jiġifieri Franza, il-Ġermanja, l-Irlanda, il-Polonja, il-Portugall, Spanja u r-Renju Unit.

- (5) Ir-Regolament tal-Kunsill (KE) Nru 1342/2008 tat-18 ta' Diċembru 2008 jistabbilixxi pjan għal perjodu fit-tul għall-istokkijiet tal-merluzz u għas-sajd li jisfrutta daww l-istokkijiet.
- (6) B'konformità mal-Artikolu 11 tar-Regolament (KE) Nru 1342/2008, il-Kunsill jista', abbażi tal-informazzjoni mibgħuta mill-Istati Membri u vvalutata mill-Kumitat Xjentifiku, Tekniku u Ekonomiku għas-Sajd (STECF), jeskludi ċerti gruppi ta' bastimenti mill-iskema tal-isforz tas-sajd stabbilit f'dak ir-Regolament, sakemm tkun disponibbli dejta adegwata dwar qabdiet u skart ta' merluzz tal-bastimenti kkonċernati, il-perċentwal ta' qabdiet ta' merluzz ma jaqbiżx 1,5 % tal-qabdiet totali tal-grupp ta' bastimenti u l-inkluzjoni tal-grupp fl-iskema tal-isforz ikun jikkostitwixxi piż amministrattiv sproporzjonat għall-impatt ġenerali tiegħu fuq l-istokkijiet ta' merluzz.
- (7) Abbażi ta' dak l-Artikolu 11, ir-Regolament tal-Kunsill (KE) Nru 754/2009³ eskluđa ċerti gruppi ta' bastimenti mill-iskema tal-isforz tas-sajd stabbilita fil-Kapitolu III tar-Regolament (KE) Nru 1342/2008.
- (8) L-Irlanda tat informazzjoni dwar qabdiet tal-merluzz minn grupp ta' bastimenti li joperaw fil-Punent tal-Iskozja u li jużaw xbieki tat-tkarkir tal-qiegħ b'daqs tal-malja ugwali għal 120 mm jew akbar b'pannelli ta' malja kwadra fiż-żona msemmija fil-punt 6.1 tal-Anness III għar-Regolament tal-Kunsill (KE) Nru 43/2009 u li jużaw malja ta' daqs ta' 100 mm fi bnadi oħra fil-Punent tal-Iskozja. Abbażi ta' dik l-informazzjoni, kif ivvalutat mill-STECF, jista' jiġi stabbilit li l-qabdiet tal-merluzz, inkluż l-iskart, minn dak il-grupp ta' bastimenti ma jaqbiżx il-1,5 % tal-qabdiet totali tagħhom. Barra minn hekk, il-miżuri ta' kontroll u monitoraġġ fis-sehħ jiżguraw il-monitoraġġ u l-kontroll tal-attivitajiet tas-sajd ta' dak il-grupp ta' bastimenti. Fl-aħharnett, l-inkluzjoni fl-iskema tal-isforz tas-sajd ta' dak il-grupp tikkostitwixxi piż amministrattiv sproporzjonat għall-impatt ġenerali ta' dik l-inkluzjoni fuq l-istokkijiet tal-merluzz. Għalhekk huwa xieraq li r-Regolament (KE) Nru 754/2009 jiġi emendat sabiex jeskludi dak il-grupp ta' bastimenti mill-iskema tal-isforz tas-sajd stabbilita fil-Kapitolu III tar-Regolament (KE) Nru 1342/2008. Il-limiti tal-isforz stabbiliti għall-Irlanda fir-Regolament (UE) Nru 57/2011 għandhom jiġu emendati skont dan.
- (9) Grupp ta' bastimenti mill-Ġermanja huwa attwalment eskluż mill-applikazzjoni tal-iskema tal-isforz tas-sajd stipulata fil-Kapitolu III tar-Regolament (KE) Nru 1342/2008. Abbażi tal-informazzjoni mogħtija mill-Ġermanja fl-2011, l-STECF ma kienx f'pożizzjoni li jivvaluta jekk il-kundizzjonijiet stipulati fl-Artikolu 11 tar-

³ Ir-Regolament tal-Kunsill (KE) Nru 754/2009 tas-27 ta' Lulju 2009 li jeskludi ċerti gruppi ta' bastimenti mir-reġim (mill-iskema) tal-isforz tas-sajd stabbilita fil-Kapitolu III tar-Regolament (KE) Nru 1342/2008, ĠU L 214, 19.8.2009, p. 16–17

Regolament (KE) Nru 1342/2008 baqghux issodisfati fil-perjodu ta' ġestjoni tal-2010. Huwa għalhekk xieraq li dan il-grupp ta' bastimenti Ġermaniżi jerga' jiddaħhal fl-iskema tal-isforz tas-sajd imsemmija hawn fuq. Ir-Regolament (KE) Nru 754/2009 għandu jiġi emendat skont dan.

- (10) Żewġ gruppi ta' bastimenti mir-Renju Unit huma attwalment esklużi mill-applikazzjoni tal-iskema tal-isforz tas-sajd stipulata fil-Kapitolu III tar-Regolament (KE) Nru 1342/2008. Abbażi tal-informazzjoni mogħtija mir-Renju Unit fl-2011, l-STECEF ma kienx f'pożizzjoni li jivvaluta jekk il-kundizzjonijiet stipulati fl-Artikolu 11 tar-Regolament (KE) Nru 1342/2008 baqghux issodisfati fil-perjodu ta' ġestjoni tal-2010. Huwa għalhekk xieraq li dawn iż-żewġ gruppi ta' bastimenti mir-Renju Unit jergħu jiddaħhlu fl-iskema tal-isforz tas-sajd imsemmija hawn fuq. Ir-Regolament (KE) Nru 754/2009 għandu jiġi emendat skont dan.
- (11) Ir-Regolament (UE) Nru 57/2011 japplika, b'mod ġenerali, mill-1 ta' Jannar 2011. Iżda l-limiti tal-isforzi tas-sajd stabbiliti fir-Regolament (UE) Nru 57/2011 japplikaw għal perjodu ta' sena li jibda mill-1 ta' Frar 2011. B'riżultat ta' dan, id-dispożizzjonijiet ta' dan ir-Regolament dwar il-limiti u l-allokazzjonijiet tal-qabdiet għandhom japplikaw mill-1 ta' Jannar 2011 u d-dispożizzjonijiet ta' dan ir-Regolament dwar il-limiti tal-isforz tas-sajd għandhom japplikaw mill-1 ta' Frar 2011. Tali applikazzjoni retroattiva ma tippregudikax il-prinċipju taċ-ċertezza legali peress li l-opportunitajiet tas-sajd ikkonċernati għadhom ma ġewx eżawriti. Billi modifikazzjonijiet fl-iskemi tal-isforz għandhom effett dirett fuq l-attivitajiet ekonomiċi tal-flotot ikkonċernati, dan ir-Regolament għandu jidhol fis-seħh immedjatament wara l-pubblikazzjoni tiegħu.

ADOTTA DAN IR-REGOLAMENT:

Artikolu 1
Emenda tar-Regolament (UE) Nru 57/2011

Ir-Regolament (UE) Nru 57/2011 huwa emendat kif ġej:

- (1) Fl-Anness IA, l-entrata għall-merluzz taż-żoni VIIb, VIIc, VIIe-k, VIII, IX u X; Ilmijiet tal-UE ta' CECAF 34.1.1 tinbidel b'li ġej:

"Speċi:	Merluzz <i>Gadus morhua</i>	Żona:	VIIb, VIIc, VIIe-k, VIII, IX u X; Ilmijiet tal-UE ta' CECAF 34.1.1 (COD/7XAD34)
Il-Belġju	240	TAC Analitika	
Franza	3 934	Japplika l-Artikolu 12 ta' dan ir-Regolament.	
L-Irlanda	780		
Il-Pajjiżi l-Baxxi	1		
Ir-Renju Unit	424		
UE	5 379		

TAC

5 379"

(2) Fl-Anness IA, l-entrata għall-pixxiplamtu fl-UE u l-ilmijiet internazzjonali taż-żoni III, IV, V, VI, VII, VIII, IX, X u XII tinbidel b'li ġej:

"Speċi":		Pixxiplamtu <i>Lamna nasus</i>	Żona: Ilmijiet tal-Gujana Françiża, Kattegat; Ilmijiet tal-UE ta' Skagerrak, taż-żoni I, II, III, IV, V, VI, VII, VIII, IX, X, XII u XIV; Ilmijiet tal-UE ta' CECAF 34.1.1, 34.1.2 u 34.2 (POR/3-1234)
Id-Danimarka	0	(1)	TAC Analitika
Franza	0	(1)	
Il-Ġermanja	0	(1)	
L-Irlanda	0	(1)	
Spanja	0	(1)	
Ir-Renju Unit	0	(1)	
UE	0	(1)	
	0	(1)	
TAC	0	(1)	

(1) Il-qabdiet ta' din l-ispeċi għandhom jiġu rilaxxati minnufih mingħajr ma ssirihom hsara sa fejn hu prattiku."

(3) Fl-Anness IA, tiddaħhal entrata ġdida għall-Haddock taż-żoni I u IIb kif ġej:

"Speċi":		Haddock <i>Melanogrammus aeglefinus</i>	Żona: I u IIb HAD/1/2B.
UE	5 121	(1) (2)	TAC Analitika
			L-Artikolu 3 tar-Regolament (KE) Nru 847/96 ma japplikax
TAC	Mhux rilevanti		L-Artikolu 4 tar-Regolament (KE) Nru 847/96 ma japplikax

(1) Hlief l-Awstrija, il-Belġju, il-Bulgarija, Ċipru, ir-Repubblika Ċeka, id-Danimarka, l-Estonja, il-Finlandja, il-Greċja, l-Ungerija, l-Italja, il-Latvja, il-Litwanja, il-Lussemburgu, Malta, il-Pajjiżi l-Baxxi, ir-Rumanija, is-Slovakkja, is-Slovenja u l-Isvezja.

(2) L-allokkazzjoni tal-parti tal-istokk tal-haddock disponibbli għall-Unjoni fiż-żona Spitzbergen u l-Gżira Bear hija totalment mingħajr preġudizzju għad-drittijiet u l-obbligi li ġejjin mit-Trattat ta' Pariġi tal-1920."

(4) Fl-Anness IA, l-entrata għall-ksampju taż-żona VII tinbidel b'dan li ġej:

"Speċi:	Ksampu	Żona:	VII
	<i>Nephrops norvegicus</i>		(NEP/07.)
Spanja	1 306	(1)	TAC Analitika
Franza	5 291	(1)	Japplika l-Artikolu 13 ta' dan ir-Regolament
L-Irlanda	8 025	(1)	
Ir-Renju Unit	7 137	(1)	
UE	21 759	(1)	
TAC	21 759	(1)	

(1) Li minnhom ma jistgħux jittiehdu aktar mill-kwoti li ġejjin fiż-żona VII (Porcupine Bank – Unità 16) (NEP/*07U16):

Spanja	377
Franza	241
L-Irlanda	454
Ir-Renju Unit	188
UE	1 260"

(5) L-entrata li ġejja tizzied mal-Anness ID:

"Speċi:	Pixxiplamtu	Żona:	Mediterran
	<i>Lamna nasus</i>		(POR/AE045W)
UE	0	(1)	
TAC	0	(1)	

(1) Il-qabdiet ta' din l-ispeċi għandhom jiġu rilaxxati minnufih mingħajr ma ssirihom hsara sa fejn hu prattiku."

(6) L-Appendiċi 1 għall-Anness IIA huwa emendat kif ġej:

(a) Fit-tabella (b), il-kolonna li tikkonċerna l-Ġermanja (DE) tinbidel b'dan li ġej:

Irkaptu rregolat	"DE
------------------	-----

TR1	1 166 735
TR2	436 666
TR3	257
BT1	29 271
BT2	1 525 679
GN	224 484
GT	467
LL	0"

- (b) Fit-tabella (d), il-kolonna li jikkonċernaw il-Ġermanja (DE), l-Irlanda (IE) u r-Renju Unit (UK) huma sostitwiti b'dan li ġej:

Irkaptu rregolat	"DE	IE	UK
TR1	12 427	107 088	1 377 697
TR2	0	479 043	3 914 022
TR3	0	273	16 027
BT1	0	0	117 544
BT2	0	3 801	4 626
GN	35 442	5 697	213 454
GT	0	1 953	145
LL	0	4 250	630 040"

Artikolu 2

Emenda għar-Regolament (UE) Nru 754/2009

Fir-Regolament (KE) Nru 754/2009, l-Artikolu 1 huwa emendat kif ġej:

(a) jiġihassru l-punti (c), (d) u (f);

(b) jiżdied il-punt (h) li ġej:

"(h) il-grupp ta' bastimenti li jtajru l-bandiera tal-Irlanda, u li jipparteċipaw fis-sajd indikat fit-talba mill-Irlanda bid-data 11 ta' Marzu 2011, u li joperaw fil-Punent tal-Iskozja u li jużaw xbieki tat-tkarkir tal-qiegh b'daqs tal-malja ugwali għal 120 mm jew akbar b'pannelli ta' malja kwadra fiż-żona msemmija fil-punt 6.1 tal-Anness III għar-Regolament tal-Kunsill (KE) Nru 43/2009 u li jużaw malja ta' daqs ta' 100 mm fi bnadi oħra fil-Punent tal-Iskozja."

Artikolu 3

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

L-Artikolu 1(1), (2), (3), (4) u (5) għandu japplika mill-1 ta' Jannar 2011.

L-Artikolu 1(6) u l-Artikolu 2 għandhom japplikaw mill-1 ta' Frar 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha. Magħmul fi Brussell,

Għall-Kunsill
Il-President